

خەتمىيە

ئېنىقلىما:

خەتمىيە سۇپىزم تەرىقىتى بولۇپ، پەيغەمبەر ئەلەيھىسسالامنىڭ سالاھىيىتى توغرىسىدىكى چەكتىن ئاشقان مۇبالىغىلەر، ئۇنىڭ بىلەن ئۇچراشقانلىقى، ئۆزلىرىگە خاس بولغان تەلىماتلار، ۋىردلەر ۋە زىكىرلەرنى بىۋاسىتە پەيغەمبەر ئەلەيھىسسالامدىن ئالغانلىقىغا ئوخشىغان نۇرغۇن ئېتىقادلىرىدا باشقا سۇپىزم تەرىقىتى بىلەن بىر يەردىن چىقىدۇ. بۇلار بىلەن بىرگە يەنە، بۇ تەرىقىتنىڭ شىئە ئەقىدىسى ۋە پىكىرى بىلەن بولغان مۇناسىۋىتى، شىئەلەرنىڭ ئەدەب ۋە مۇنازىرىلىرىنى قوبۇل قىلىشى، ھازىرقى زاماندىكى ئەگەشكۈچىلىرىنىڭ بۇ تائىپىنى ھازىرقى زامان شىئە ھەرىكىتىگە چېتىش ئۈچۈن ئېلىپ بارغان ئورۇنۇشلىرىمۇ بار.

قورۇلۇشى ۋە ئاساسلىق كىشىلىرى:

◆ تەرىقىتىنىڭ تەسىس قىلغۇچىسى: مۇھەممەد ئوسمان ئىبنى مۇھەممەد ئەبۇ بەكر ئىبنى ئابدۇللاھ ئەلمىرغەنى ئەلمەھجۇب بولۇپ، ئۇنىڭغا ئەۋلىيالارنىڭ خاتىمىسى ئىكەنلىكىگە ئىشارەت قىلغان ئاساستا "خەتم" دەپ لەقىمى قويۇلغان. ئۇنىڭ بۇ لەقىمىدىن "خەتمىيە تەرىقىتى" تۈرلىنىپ چىققان. خەتمىيە تەرىقىتى يەنە قۇرغۇچىسىنىڭ چوڭ دادىسى ئابدۇللاھ ئەلمىرغەنى ئەلمەھجۇبقا مۇناسىۋەتلىك تۈرۈلگەن ھالدا "مىرغەنىيە" دەپمۇ ئاتىلىدۇ.

- مۇھەممەد ئوسمان ئەلمىرغەنى (خەتم) ھىجرىيەنىڭ 1208 - يىلى (1783م) مەككىدە توغۇلغان ۋە ئۆيەرنىڭ ئۆلىمالىرىدا شەرىئىي ئىلىملەرنى ئىگەللىگەن. ئۇنىڭدا بارلىق ئائىلە ئەزالىرىغا ئوخشاشلا، تەسەۋۋۇپقا بولغان مايىللىق ئۈستۈنلۈكنى ئىگەللىگەن. ئۇ، قادىرىيە، جۈنەيدىيە، نەقىشەندىيە، شازىلىيە ۋە چوڭ دادىسىنىڭ مىرغەنىيە تەرىقىتىلىرىگە ئوخشىغان بىر قانچىلىغان تەرىقىتلەرنى تۇتۇپ باققان. ئۇ يەنە شەيخ ئەھمەد ئىبنى ئىدرىسقا ئوقۇغان ۋە ئۇنىڭ ئىدرىسىيە تەرىقىتىنىڭ تەلىماتلىرىنى ئۆگەنگەن. بۇ تەرىقىتلەرنىڭ ھەممىسىدىن ئۆزىنىڭ خەتمىيە تەرىقىتىنىڭ تەلىماتلىرىنى سۈزۈپ ئالغان.

- ئۇنى شەيخ ئەھمەد ئىبنى ئىدرىس سۇداندا ئىدرىسىيە شازىلىيە تەرىقىتى تارقىتىشقا ئەۋەتكەن. ئۇ سۇداننىڭ شىمالىي ۋە شەرقىي رايونلىرىدا چەكلىك شەكىلدە مۇۋەپپىقىيەتلەرگە ئېرىشكەن.

- ھىجرىيە 1253 - يىلى (1838م) شەيخ ئەھمەد ئىبنى ئىدرىسنىڭ ۋاپاتىدىن كېيىن، مىرغەنىيە بىلەن سەنۇسىيە تەرىقىتىنىڭ قۇرغۇچىسى مۇھەممەد ئىبنى ئەلى ئەسەنۇسىيە شەيخقا ۋارىسلىق قىلىش مەسلىسىدە بەسلىشكەن، ئەمما شەيخنىڭ بىر قىسمى ئەگەشكۈچىلىرىنىڭ قوللىشى ئارقىسىدا مىرغەنىيە بەسلىشىش ۋە ھىمايە

قىلىشنى قولغا كەلتۈرگەن. ئۇ خەتمىيە تەرىقتىنى ئوتتۇرىغا چىقىرىلغان ۋە مەككە، جىددە، مەدىنە ۋە تائىق قاتارلىق جايلاردا ئۇنىڭ شۆبىلىرىنى تەسىس قىلغان.

- مېرغەنىي پەرزەنتلىرىنى ئەرەب يېرىم ئارىلىنىڭ جەنۇبى، مىسىر، سۇدان قاتارلىق بىر قانچە تەرەپكە خەتمىيە تەرىقتىگە چاقىرىش ۋە ئۇنى تارقىتىش ئۈچۈن ئەۋەتكەن.

- ئۇ تەپسىر ۋە تەۋھىدكە مۇناسىۋەتلىك بىر قانچە پارچە كىتاب، ۋە بىر قانچە پارچە شېئىر دىۋانلىرىنى يازغان بولۇپ، ئۇلارنىڭ ھەممىسىنىڭ تىلى ۋە مەزمۇنىدا سۈپىزلىق خاھىش ئېغىر بولغان. بۇ كىتابلارنىڭ مۇھىملىرى: "تاج التباسىر"، "النفحات المكية واللمحات الحقية في شرح أساس الطريقة الختمية"، "النور البراق في مدح النبي المصداق"، "ديوان النفحات المدنية في المدائح المصطفوية"، "ديوان مجمع الغرائب والمفرقات من لطائف الخرافات والذاهبات"، "مجموعة فتح الرسول" ۋە "مولد النبي المسمى بالأسرار الربانية" قاتارلىقلاردىن ئىبارەت.

- مەككىدىكى بەزى ئۆلىمالار بىلەن تارتىشىپ قالغاندىن كېيىن، مۇھەممەد ئوسمان مېرغەنىي تائىققا كەتكەن ۋە ئۇيەردە تاكى ھىجرىيە 1268 - يىلى (1853م) يەنى ۋاپاتىغا قەدەر تۇرۇپ قالغان.

◆ ھەسەن ئىبنى مۇھەممەد ئوسمان (خەتم):

ھىجرىيە 1235 - يىلى (1816م) سۇداننىڭ غەربىدىكى بارا شەھىرىدە دۇنياغا كەلگەن. ئۇ، يۇقىرىدا زىكىر قىلغىنىمىزدەك، دادىسىنىڭ سۇدانغا قىلغان ساياھىتى جەريانىدا ئۆيلەنگەن شۇ شەھەرلىك بىر ئايالدىن توغۇلغان، كېيىن مەككىگە - دادىسىنىڭ قېشىغا كەلگەن ۋە شۇ يەردە ئوقۇغان. دادىسى ئۇنى سۇدانغا خەتمىيە تەرىقتىنى تارقىتىش ئۈچۈن ئەۋەتكەن. ھەسەن بولۇپمۇ سۇداننىڭ شىمالىي، شەرقىي قىسىملىرىدىكى دەۋەتلىرىدە يۇقىرى دەرىجىدە مۇۋەپپىقىيەتكە ئېرىشكەن. شۇنىڭ بىلەن ھەسەن تەرىقتىنىڭ سۇداندىكى شەيخىغا ئايلانغان ۋە بۇ تائىپىنىڭ مەركىزى سۈپىتىدە سۇداننىڭ شەرقىدىكى كىسلا شەھىرىگە يېقىن بىر جايدا خەتمىيە يېزىسىنى تەسىس قىلغان. ئۇنىڭ شۇ ئەتراپلاردىكى يۇقىرى ئورنى تەرىقتىنىڭ قۇرغۇچىسى بولغان دادىسىنىڭ ئورنىدىنمۇ ئېشىپ كەتكەن. ھەسەن ھىجرىيە 1286 - يىلى (1869م)، يەنى ۋاپاتىغا قەدەر بۇ تەرىقتىنىڭ شەيخى بولۇپ تۇرغان.

◆ مۇھەممەد ئوسمان تاجۇسسەر ئىبنى ھەسەن ئىبنى مۇھەممەد ئوسمان (خەتم):

دادىسىنىڭ ۋاپاتىدىن كېيىن تەرىقتىنىڭ شەيخى بولغان. ئۇ تەرىقتىگە باشچىلىق قىلغان مەزگىلدە سۇداندىكى مەھدىيە ھەرىكىتى ئوتتۇرىغا چىققان. ئۇنىڭغا مۇھەممەد ئوسمان تاجۇسسەر ناھايىتى كۈچلۈك قارشىلىق كۆرسەتكەن ۋە قارشى تۇرۇش ئۈچۈن خەتمىيە تەرىقتىدىكى ئەگەشكۈچىلىرىگە رەھبەرلىك قىلغان، سۇداننىڭ شەرقىدىكى مەھدىيە ئەسكەرلىرىگە قارشى بىر قانچە قېتىم ئۇرۇشقا كىرگەن. ئەمما ئۇرۇش ئۇنىڭ مەغلۇب بولۇپ، مىسىرغا قېچىشى بىلەن ئاخىرلاشقان.

ئۇ ۋاپات بولغانغا يەنى ھىجرىيە 1303 - يىلى (1886م)غا قەدەر مىسىردا تۇرۇپ قالغان.

◆ ئەلى ئەلمىيرغەنى ئىبنى مۇھەممەد ئوسمان تاجۇسسەر (1880م - 1968م):

1880 - يىلى سۇداننىڭ شىمالىدىكى مەركەز مۇرۇي مەسسائىي ئارىلىدا دۇنياغا كەلگەن. ئۇ دادىسى بىلەن كىسلا شەھرىگە يۆتكىلىپ كەلگەن. دادىسى مەھدىيە ئەسكەرلىرىنىڭ قولىدا مەغلۇپ بولۇپ، مىسىرغا ھىجرەت قىلىشقا مەجبۇر بولۇپ قالغاندا ئۇنى تاغىسى تاجۇسسەرنىڭ يېنىدا سۇۋاكىندا قالدۇرۇپ كەتكەن. كېيىن ئۇ دادىسىنىڭ ئارقىسىدىن مىسىرغا بېرىپ، تاكى ئىنگىلىز باسقۇنچىلىرى سۇدانغا كەلگەنگە قەدەر ئۇيەردە تۇرۇپ قالغان. ئىنگىلىز ئەسكەرلىرى مەھدىيە دۆلىتىنى يۇقىتىش ئۈچۈن سۇدانغا قىلغان يۈرۈشىدە ئۇنى ئۆزلىرى بىلەن بىرگە ئېلىۋالغان. ئىنگىلىزلار سۇداننى ئىستىلا قىلىپ، مەھدىيە ئەسكەرلىرى مەغلۇپ بولغاندا، ئۇنى ئۆزلىرىنىڭ ۋەكىلى قىلغان ۋە ئۇنۋانلارغا ئىگە قىلغان. ئۇلارغا قىلغان خىزمەتلىرىگە قارىتا مۇكاپاتلارنى بەرگەن ۋە مېدالىيۇنلارنى تاقىغان. ئۇنىڭدىن باشقا ئۇنى سۇداندىكى بارلىق خەتمىيە تائىپىلىرىنىڭ باشلىقى، دەپ ئېتىراپ قىلغان. ئىنگىلىزلار بىر تەرەپتىن مەھدىيە ئىنقىلاۋىي تەرىپىدىن قوزغىتىلغان دىنىي ھېسسىياتلارنى يۇقىتىشتا ئۇنىڭغا تايانغان بولسا، يەنە بىر تەرەپتىن سۇدانلىقلارنىڭ ھېمايىسىنى قولغا كەلتۈرۈشتە ئۇنىڭدىن پايدىلانغان.

- مەھدىيە ھەرىكىتى ئىنگىلىزلارنىڭ قوللىشى بىلەن، مەھدىي ئەۋلادلىرىنىڭ بىرىنىڭ قولىدا يېڭىدىن پەيدا بولۇشقا باشلىغاندا، ئەلى ئەلمىيرغەنى ۋەزىيەتنىڭ جىددىلىكىنى، بولۇپمۇ ئىنگىلىزلارنىڭ خەتمىيە ۋە ئەنسارلاردىن ئىبارەت ئىككى تائىپىنى ئۇرۇشنى پەملەۋاتقانلىقىنى، ئۇ ئىككىسىنىڭ ئوتتۇرىسىدىكى ئەنئەنىۋىي دۈشمەنلىكلەردىن، ئىككى باشلىقنىڭ ئوتتۇرىسىدىكى توقۇنۇشتىن پايدىلانماقچى بولۇۋاتقانلىقىنى چوڭقۇر ھېس قىلغان. بۇنىڭ نەتىجىسىدە، خەتمىيەنىڭ باشلىقنىڭ ئىتائىتى مىسىر تەرەپكە يۈزلەنگەن ۋە سۇدان بىلەن مىسىرنىڭ بىرلىشىشىگە چاقىرىدىغان سىياسىي ھەرىكەتنىڭ رەھبەرگە ئايلانغان. ئۇ 1968 - يىلىغىچە، يەنى ۋاپاتىغا قەدەر سىياسىي ھەرىكەتلەرنى پەردە ئارقىسىدىن ھەرىكەتلەندۈرۈپ، ئۇنىڭدا كۆرىنەرلىك رول ئويناپ كەلگەن.

◆ مۇھەممەد ئوسمان ئىبنى ئەلى مىيرغەنى:

1936 - يىلى تۇغۇلغان. 1968 - يىلى دادىسىنىڭ ۋاپاتىدىن كېيىن تەرىقەتنىڭ رەئىسلىكىنى ئۈستىگە ئالغان. ئۇ خەتمىيە تەرىقىتىنىڭ ھازىرقى رەھبىرى. سىياسىي ھەرىكەتلەرنى پەردە ئارقىسىدىن ھەرىكەتلەندۈرۈپ، قاتنىشىپ ئادەتلىنىپ قالغان دادىسىدىن پەرقلىق ھالدا مۇھەممەد ئوسمان ئەگەشكۈچىلىرىنىڭ ھېمايىسىگە تايىنىپ تۇرۇپ، سىياسىي پائالىيەتلەرگە ئاشكارا قاتناشتى. ئۇ يەنە تائىپىسى ۋە دېموكراتىك بىرلىك پارتىيىسىنىڭ رەھبەرگە ئايلاندى. ئەگەشكۈچىلىرىنىڭ ھېمايىسىنى پارتىيە ئۈچۈن خىزمەت قىلدۇردى؛ بۇ پارتىيە كۆپلىگەن سىكولارىستلار، سولچىلارنى، ھەتتا ئۇنىڭدا يۇقىرى مەنەسپلەرگە ئېرىشكەن خىرىستىيانلارنىمۇ ئۆز ئىچىگە ئالاتتى. كېيىنچە بۇ پارتىيە بىر دىنغا تەۋە تائىپىگە پەقەت ياراشمايدىغان، كومىنىستلار بىلەن ھەمكارلىشىش، توپىلاشچىلار بىلەن بىر تەرەپلىملىك كېلىشىم

تۈزۈش ۋە ئاخىرىدا، ئاللاھنىڭ دىنىغا قارشى، ئىسلامغا قارشى كۆرەش قىلىۋاتقان باندىتلارنىڭ ھەرىكەتلىرىنى قوللايدىغان سولچىلار، سىكولارىستلارنى ئۆز ئىچىگە ئالدىغان دېموكراتىك كوللىكتىپقا رەھبەر بولۇشتەك ھەرىكەتلەر بىلەن شۇغۇللانغان.

پىكىر ۋە ئېتىقادلار:

◆ خەتمىيە بىر سۈپىزم تائىپىسى بولۇپ، سۇپىلارنىڭ ئەقىدە، پىكىر ۋە پەلسەپىلىرىنى چىڭ تۇتىدۇ.

بورۇن ئىبنى ئەرەبى ۋە ئۇنىڭ شاگىرتلىرى تەرىپىدىن ئوتتۇرىغا قويۇلغان ۋەھدە تۇل ۋۇجۇد قارىشىنى ئاساس قىلىدۇ. ئۇلار يەنە نۇر مۇھەممەدى ۋە ھەقىقەتى مۇھەممەدىيە پىكىرلىرىنى كۆتىرىپ چىققان ۋە ئۇلارنى شېئىرىي، نەسرىي شەكىللەردە ئىپادىلەپ، ئەگەشكۈچىلىرى ئۈچۈن مەدھىيە، مۇناجات، زىكىر ۋە ۋىردلىرى سۈپىتىدە تارقاتقان. خەتمىيەلەر يەنە ۋەھدە، تەجەللىي، ئىنجىجاس، زۇھۇر، فەيز ۋە باشقا سۈپىزم پەلسەپىسىگە ئائىت ئاتالغۇلارنى ئىشلىتىدۇ. بۇ نەزىرىيەلەرنىڭ ساھىبلىرى تەرىپىدىن تەۋىل قىلىنىپ دەلىل كەلتۈرۈلگەن ئايەتلەر، ئويدۇرما ھەدىسلەر ۋە "مېنىڭ" قىلىۋالغان پىكىرلەرنى دەلىل كەلتۈرىدۇ.

◆ ئۇلار يەنە ئاللاھ تائالادىن باشقا ھېچكىمگە ئىشلىتىشكە بولمايدىغان سۈپەتلەرنى پەيغەمبەر ئەلەيھىسسالامنى سۈپەتلەشتە قوللىنىدۇ ۋە ئۇنىڭ ھەقىقىتىنى بىلگىلى بولمايدىغانلىقىنى، زاتىنى بايان قىلىش ئۈچۈن سۈپەتلەرنىڭ ئاجىز كىلىدىغانلىقىنى ئىلگىرى سۈرىدۇ. ئۇنىڭدىن باشقا پەيغەمبەر ئەلەيھىسسالامنى فەنالىرىنىڭ غايىسى ۋە يىتىپ بارىدىغان ئەڭ ئاخىرقى نوقتىسى قىلىۋالغان. دۇئالىرى، مەدەت تەلەپ قىلىشلىرىدا پەيغەمبەر ئەلەيھىسسالامغا يۈزلىنىدۇ، شىكايەتلىرىنى ئۇنىڭغا ئېيتىدۇ، پەيغەمبەر ئەلەيھىسسالامدىن ئۆزلىرىنىڭ قېيىنچىلىقلىرىنى ئوتتۇرىدىن قالدۇرىشىنى، دۈشمەنلىرىگە قارشى ئۇلارغا يارىدەم بىرىشىنى سۇرايدۇ، پەيغەمبەر ئەلەيھىسسالامغا غەم - غۇسسە ۋە مۇسەبەتلەرنىڭ يوققا چىقارغۇچىسى، قېيىنچىلىق ۋە ئەندىشىلەرنىڭ ئەمەلدىن قالدۇرغۇچىسى سۈپىتىدە خىتاب قىلىدۇ.

◆ بۇ تەرىقەتنىڭ شەيخلىرى ئۆزلىرىنىڭ پەيغەمبەر ئەلەيھىسسالام بىلەن كۆرۈشكەنلىكلىرىنى، كۆزلىرى بىلەن كۆرگەنلىكلىرىنى، ئۆزىنىڭ توغۇلغان كۈنىگە مۇناسىۋەتلىك بايراملىرىغا كىلىدىغانلىقىنى، ئۆزلىرىنىڭ تەرىقەتلىرىنىڭ ئاساس، ۋىرد ۋە تەلىماتلىرىنى پەيغەمبەر ئەلەيھىسسالامدىن ئالغانلىقىنى دەۋا قىلىشىدۇ.

- بۇ تەرىقەتنىڭ تەسىس قىلغۇچىسى ئۆزىنىڭ مەرتىۋىسىنى پەيغەمبەر ئەلەيھىسسالامنىڭ رۇخسىتى بىلەن قويغانلىقىنى، پەيغەمبەر ئەلەيھىسسالامنىڭ ئۇنى توغۇلغان كۈنى ھەققىدە ئەسەر يېزىشقا، بىرىنچى قاپىيىسىنى ھەرىپى بىلەن، ئىككىنچى قاپىيىسىنى ن ھەرىپى بىلەن قىلىشىنى، ئۇنى ئوقۇش ئۈچۈن ئۆزىنىڭ كىلىدىغانلىقىدىن خوشخەۋەر بەرگەنلىكىنى، ئۇنى ئاخىرلاشتۇرغاندىكى ۋە توغۇلغان كۈنىنى زىكىر قىلغاندىكى دۇئانىڭ ئىجاۋەت ئىكەنلىكىنى دەۋا قىلىدۇ.

- ئۇ يەنە، پەيغەمبەر ئەلەيھىسسالامنىڭ جەننەتكە مەسئۇل پەرىشتە رىزۋانغا، ئۇنىڭ ئۈچۈن (بۇ تەرىقەتنىڭ تەسىس قىلغۇچىسىغا)، پەرزەنتلىرى، ساھابىلىرى، ئەگەشكۈچىلىرى ۋە قىيامەتكە قەدەر ئەگەشكۈچىلىرىنىڭ ئەگەشكۈچىلىرى ئۈچۈن ئورۇنلارنى، جەننەتلەرنى بىنا قىلىشنى تەۋسىيە قىلغانلىقىنى ۋە دۇزاخقا مەسئۇل پەرىشتىگە ئۇنىڭ دۈشمەنلىرى ئۈچۈن جەھەننەمدىن جاي ھازىرلىشىنى بۇيرىغانلىقىنى دەۋا قىلىدۇ.

◆ خەتمىيەنىڭ شەيخلىرى ئۆزلىرىنى ئىلاھنىڭ ھۇزۇرىدا بولۇشنىڭ كىرىش ئېغىزى، ماقاملىرىنىڭ پەيغەمبەرلىك بىلەن ئەۋلىيالىق ئوتتۇرىسىدىكى بىر يەردە ئىكەنلىكىنى، كائىناتتا خالىغىنىنى قىلالايدىغانلىقىنى، ئۆزلىرىدىن پاناھلىق تىلگەنلەرنى پاناھقا ئالدىغانلىقى، ھېمايىسىنى سۈرىدىغانلارغا ھامىي بولىدىغانلىقىنى مۇسبەت ئىچىدىكىلەرنىڭ مۇسبەتلىرىنى، غەمكىنلەرنىڭ غەملىرىنى تۈگىتىدىغانلىقىنى ۋە ئۆزلىرىنىڭ دۇنيادا بەخت - سادەتنىڭ، ئاخىرەتتە ئازاپتىن قۇتۇلۇشنىڭ ۋاسىتىسى ئىكەنلىكىنى دەۋا قىلىشىدۇ.

◆ بۇ تەرىقەتنىڭ تەسىس قىلغۇچىسى ئۆزىنىڭ ئەۋلىيالارنىڭ خاتىمىسى ئىكەنلىكىنى ۋە ئىلگىرىكى بارلىق ئەۋلىيالاردىن يوقىرى ئورۇندا تۇرىدىغانلىقىنى، ئۆزىنىڭ ماقامىنىڭ پەيغەمبەر ئەلەيھىسسالامنىڭ ماقامىدىن كېيىنلا تۇرىدىغانلىقىنى دەۋا قىلىدۇ.

◆ بۇ تەرىقەتنىڭ تەسىس قىلغۇچىسى يەنە "مېنى كۆرگەن كىشى ياكى مېنى كۆرگەن كىشىنى كۆرگەن بەشىنچى كىشىگىچە جەھەننەمگە كىرمەيدۇ" دەيدۇ ۋە بۇنىڭدىن پەيغەمبەر ئەلەيھىسسالامنىڭ خەۋەر بەرگەنلىكىنى دەۋا قىلىدۇ.

شۇنىڭدەك پەيغەمبەر ئەلەيھىسسالامنىڭ ئۇنىڭغا: "ساڭا ئۈچ كۈن ھەمرا بولغان كىشى پەقەت ئەۋلىيا ھالىتىدە ئۆلىدۇ" دېگەنلىكىنى ۋە ئۇ مەدەنىگە قەدەم باسقان چېغىدا پەيغەمبەر ئەلەيھىسسالامنىڭ ئۇنىڭغا: "كىمكى مېنى سىنىڭ مۇشۇ سۈننىتىڭ بويىچە زىيارەت قىلسا، ئىلگىرىكى، كېيىنكىسى بولسۇن، بىزنىڭ نەزىرىمىزدە قوبۇل قىلىنىدۇ" دېگەنلىكىنى دەۋا قىلىدۇ.

◆ خەتمىيە تەرىقتىنىڭ ئۆزلىرىگە خاس شەكىلدىكى دۇئا ۋە زىكىرلىرىدە ئوقۇيدىغان زىكىر، ۋىرد ۋە مۇئەييەن ئەدەب - قائىدىلىرى بولۇپ، باشقىلارنى تاشلاپ قويۇپ شۇلارغا مەركەزلەشكەن.

- پەيغەمبەر ئەلەيھىسسالامنىڭ تۇغۇلغان كۈنىنى خاتىرلەش، تەرىقەت شەيخلىرىنىڭ توغۇلغان ۋە ۋاپات بولغان كۈنلىرىنى خاتىرلەش، ئۇلاردا زىكىر كىچىلىرى ياكى يىللىق زىكىرلەر دەپ تونۇلغان پائالىيەتلەرنى ئويۇشتۇرۇشقا ئوخشىغان مۇئەييەن پائالىيەتلەرنى ئېلىپ بىرىش، ئايرىم كۈنلەرنى جانلاندىرۇشتەك ئىشلارغا ئەھمىيەت بېرىدۇ. بۇلارنىڭ ھەممىسىنى مەخسۇس كىيىم، زىكىر ۋە ناخشىلار بىلەن ئادا قىلىدۇ.

- بۇ تەرىقەتنىڭ زىكىر ۋە ۋىردلىرىنىڭ ھەممىسى قۇرئان كەرىمدە بايان قىلىنغان ياكى پەيغەمبەر ئەلەيھىسسالامدىن رىۋايەت قىلىنغان زىكىرلەردىن تامامەن يىراقتۇر. ئۇلار يەنە ھېچقانداق شەرىئىي دەلىلگە ياكى بىرەر رىۋايەتكە تايانماستىنلا، مۇئەييەن زىكىر ۋە ۋىردلەرنى ئايرىم ۋاقىتلارغا خاسلاشتۇرىۋالىدۇ. ئۇلارنىڭ ۋىرد ۋە

زىكىرلىرىدە زېھنى ئاللاھ تائالاغا سەمىيەت ۋە ئىخلاص بىلەن يۈزلىنىشتىن باشقا ياققا بوراپ كىتىدىغان زورلىقنى ئېيتىلغان قاپىيلىك سۆزلەر ئېغىر سالماقنى ئىگەللەيدۇ. يەنە ئۇلارنىڭ بەزى ۋىردلىرى ئەجەمىي كەلىمىلەر ۋە ئۇلار خىتاب قىلىدىغان روھانىيلارنىڭ يۈچۈن ئىسىملىرىنى ئۆز ئىچىگە ئالىدىغان بولۇپ، ئۇلار شۇلارنى ئىدارە قىلىشقا، ئەگەشكۈچىلىرىگە يارىدەم بېرىش ۋە رەقەبلىرىگە زىيان يەتكۈزۈش ئۈچۈن ئۇلارنى ئۆزلىرىنىڭ خىزمەتلىرىگە بويسۇندۇرۇشقا تىرىشىدىغانلىقلىرىنى دەۋا قىلىشىدۇ.

◆ خەتمىيە تەرىقتىنىڭ مەخسۇس بىر بەيئىتى بولۇپ، مۇرىت ئۇنى تەكرارلايدۇ. تەكرارلايدىغان نەرسىلىرىنىڭ ئىچىدە مۇنداق سۆزلەر بار: "پەرۋەردىگارم مەن ساڭا تەۋبە قىلدىم، خۇجام مۇھەممەد ئوسمان ئەلمىرغەنىنى دۇنيا ۋە ئاخىرەتلىك شەيخىم، دەپ رازى بولدۇم. پەرۋەردىگارم مېنى دۇنيا ۋە ئاخىرەتتە ئۇنىڭ مۇھەببىتى ۋە تەرىقتىدە مۇستەھكەم قىلغىن".

◆ خەتمىيە تەرىقتىنىڭ ئىبادەت ئۈچۈن ئايرىلغان بىر خىلۋەتگاھى بولۇپ، ئۇ يەردە مۇرىتنىڭ پەيغەمبەر ئەلەيھىسسالامدىن، جىبرىئىلدىن، تەرىقەتنىڭ شەيخلىرىدىن مەدەت سورىشىنى تەلەپ قىلىشىدۇ. ئۇنىڭدىن يەنە سەيىد مۇھەممەد ئوسمان (خەتم) نى ئوبرازىنىڭ مۇرىتتا روھانىيىتى كۆرۈلگەنگە قەدەر كۆز ئالدىغا كەلتۈرىشىنى تەلەپ قىلىشىدۇ. ئارقىدىن قەلب تەرەپتىن بىر نۇر كۆرىنىدۇ، بۇ نۇر (ئۇلارنىڭ دەۋا قىلىشلىرىچە) مۇرىتقا پەيغەمبەر ئەلەيھىسسالامنىڭ روھانىيىتى كۆرۈنگە قەدەر داۋاملىشىدۇ.

◆ شىئەلەرنىڭ پىكىرى بىلەن خەتمىيەنىڭ پىكىرى ئوتتۇرىسىدا كۈچلۈك مۇناسىۋەت بار. ئۇلارنىڭ ھازىرقى زاماندىكىلىرى ئۆزلىرىنىڭ تائىپىسى بىلەن ھازىرقى زامان شىئە ھەرىكىتىنىڭ ئوتتۇرىسىنى مۇناسىۋەتلىشىۋەتلىشىدۇ. ئورۇنلۇقتىن ئورۇنلۇقتىن ئۆتۈرىدۇ.

- بۇ تەرىقەتنىڭ شەيخلىرى ئۆزلىرىنىڭ نەسەبلىرىنى شىئەلەرنىڭ ئون ئىككى ئىمامغا باغلايدۇ ۋە ئۆزلىرىنى ئۇلارنىڭ سۇلالىسىدىن دەپ ھېسابلايدۇ. مەلۇمكى (شۇلارنىڭ سۆزلىرىگە كۆرە) شىئەلەرنىڭ نەزىرىدىكى ئون ئىككىنچى ئىمام ئۈچ ياكى بەش ياشقا توشمىغان كىچىك چېغىدىلا غايىب بولغان ياكى يۇشۇرۇلغان.

- بۇ تائىپە شىئەلەرنىڭ ئال بەيت، ئۇلارنىڭ ئىماملىق مەسلىسى بىلەن بولغان ئالاقىسى ۋە ئۇلارنىڭ خەلىپىلىككە ئەڭ ھەقىقەتلىك ئىكەنلىك قاراشلىرىنى ئاساس قىلىدۇ. شۇنىڭدەك، شىئەلەردىكى ئەھلى بەيتنىڭ ئىماملىق ۋە رەھبەرلىككە ئەڭ ھەقىقەتلىك ئىكەنلىكلىرىنى ئىسپاتلاش يولىدىكى دەلىل پاكىتلىرى، ئەدەب - قائىدىلىرىگە تايىنىدۇ؛ چۈنكى بۇ ئارقىلىق ئۇلار بۇ ھەقنى شەيخلىرىغىمۇ ئىسپاتلاشنى مەقسەت قىلىدۇ.

- ھازىرقى زاماندىكى بەزى خەتمىيەچىلەر ساھابىلەرگە تىل ئۆزىتىش، ساھابىلەرنى ئەلى رەزىيەللاھۇ ئەنھۇنىڭ خەلىپىلىكىگە دائىر بەزى ھەدىسلەرنى يۇشۇرغان (شۇلارنىڭ بىلجىرلاشلىرىغا كۆرە) دەپ ئەيىبلەش جەھەتلەردە شىئەلەر دەسسىگەن پاتقاققا ئوخشاشلا دەسسىگەن. ئۇلار يەنە ئىسلام تارىخىدىكى

ھادىسلىرىنى شىئەلەرگە ئوخشاش ئىزاھلاپ، ئەھلى بەيتنى ھوقۇق ۋە ھاكىمىيەتتىن يىراقلاشتۇرۇش ئۈچۈن قىلىنغان بىر خىل سۈيىقەستنىڭ بارلىقىنى دەۋا قىلىشىدۇ.

- ھازىرقى زاماندىكى خەتمىيەتچىلەر تائىپىسىنىڭ تارىخى ۋە كىلەچىكىنى بىر تەرەپتىن شىئە ۋە تەسەۋۋۇپنىڭ كىلىپ چىقىش يولى ئارقىلىق، يەنە بىر تەرەپتىن ئىسلامىي گۈللىنىش ھەرىكىتىنى (شىئەلەرنىڭ دەۋا قىلىشىچە) ئەھلى بەيتنىڭ خەلىپىلىگە ئىشىنىدىغان شىئە بىلەن خەتمىيەتتىن ئىبارەت ئىككى تائىپىگىلا باغلاش يولى ئارقىلىق شىئە ھەرىكىتىنىڭ تارىخى بىلەن مۇناسىۋەتلىشىۋەتەشتۈرىدۇ.

پىكىر ۋە ئەقىدىلەرنىڭ يىلتىزلىرى:

تەرىقەتنىڭ تەسىس قىلغۇچىسى مۇھەممەد ئوسمان ئەلمىيرغەنىي تەرىقەتنىڭ ئاساسىنى قوبۇل قىلغان مەنبەلەرنىڭ دائىرىسىنى كۆرسىتىپ مۇنداق دەيدۇ: "بىلگىنىكى، بىزنىڭ بۇ تەرىقەتمىز "نقىش جىم" دىن ئىبارەت بەش ھەرىپتىن تەشكىل تاپقان؛ تەسەۋۋۇپنىڭ يۈرگىدە "جىم" نەقىش قىلىنىدۇ، "ن" ھەرىپى نەقىشەندىيىگە، "ق" ھەرىپى قادىرىيىگە، "ش" ھەرىپى شازىلىيىگە، "ج" ھەرىپى جۈنەيدىيىگە ۋە "م" ھەرىپى مىيرغەنىيىگە ۋەكىللىك قىلىدۇ. ئۇ بۇ بەش تەرىقەتنىڭ سىرلىرى ۋە ئۇلارنىڭ بەزى ۋىردلىرىنى ئۆز ئىچىگە ئالىدۇ."

◊ ئۇلارنىڭ ئەقىدە ۋە پىكىرلىرى توغرىسىدىكى ئانالىزلاردىن ئۇلارنىڭ ھەللاج باشلاپ بەرگەن گەنۇسىي سۇپىزم پەلسەپىسى ۋە ئۇنىڭ شاگىرتلىرى ئىبنى سەبئىن ۋە ئىبنى ئەلفارزىلار تەرىپىدىن تۈزىتىلگەن، ئىلاۋە قىلىنغان، تەرەققىي قىلدۇرۇلغان ۋە فەنا، ھۇلۇل، ئىتتىھاد، ۋەھدەتۈل ۋۇجۇدقا ئائىت نەزىرىيەلىرى ئارقىلىق ئىپادىلەپ بەرگەن تەسەۋۋۇپ مىراسلىرىدىن پايدىلانغانلىقى ئايدىڭلىشىدۇ.

◊ خەتمىيەتچىلەر (بولۇپمۇ ھازىرقى زاماندىكىلىرى) كۆپلىگەن پىكىرلىرىنى شىئەلەرنىڭ پىكىر ۋە ئەقىدىلىرىدىن قوبۇل قىلغان. شۇنىڭدەك، شىئەلەرنىڭ ئىماملىق توغرىسىدىكى تارتىشىشتا تايىنىدىغان مېتود ۋە ئەدەب، قائىدىلىرىدىن پايدىلانغان.

تارقىلىشى ۋە تەسىر دائىرىسى:

- بۇ تەرىقەت مەككە ۋە تائىفتا باشلانغان. ئەرەب يېرىم ئارىلىنىڭ غەرب ۋە جەنۇب تەرەپلىرىدە ئۆزىنىڭ ئاساسىنى تىكىلگەن. شۇنىڭدەك سۇدان ۋە مىسىرغىچە يىتىپ بارغان.

- بۇ تەرىقەت ھازىر ئەگەشكۈچىلىرى ۋە تەسىر دائىرىسى نوقتىسىدىن ئېلىپ ئېيتقاندا، سۇدانغا مەركەزلەشكەن. بولۇپمۇ سۇداننىڭ شىمال، شەرق تەرەپلىرى، ئىپوفىيەنىڭ سۇدانغا يانداش كىلىدىغان رايۇنلىرى ۋە مىسىرلارغا مەركەزلەشكەن.

يُوقر بقىلاردىن شۇ نەرسە ئايدىن ئىلگىرىكى: خەتمىيە بىر خىل سۇپىزم تەرىقىتى بولۇپ، باشقا سۇپىزم تەرىقىتى بىلەن كۆپلىگەن ئازغۇن ئېتىقادلاردا بىر يەردىن چىقىدۇ. ئۇلارنىڭ ئاساسلىقى پەيغەمبەر ئەلەيھىسسالامنىڭ سالاھىيىتى توغرىسىدىكى بەلگىلىمىدىن ھالقىغان مۇبالىغە، ھۇلۇل ۋە ۋەھدە تۇل ۋۇجۇد توغرىسىدىكى قاراشلىرىدا ئىپادىلىنىدۇ. بۇنىڭدىن باشقا ئۇلارنىڭ (ھازىرقى دەۋردىكى) شىئەلەرنىڭ پىكىر ۋە ئېتىقادلىرى بىلەن، بولۇپمۇ ئۇلارنىڭ ئىماملىق مەسىلىسىدىكى تارتىشىشلىرى ۋە بۇنىڭغا مۇناسىۋەتلىك سۆزلىرى بىلەن كۈچلۈك مۇناسىۋىتى بار. بۇ تەرىقىەتنىڭ ئەگەشكۈچىلىرى ھازىرقى دەۋردە مىسىر، سۇدان، بولۇپمۇ شىمال ۋە شەرق تەرەپلىرى، شۇنىڭدەك ئىپوفىيەنىڭ سۇدانغا يانداش كىلىدىغان جايلارغا تارقالغان.

ئەتراپلىق مەلۇمات ئۈچۈن پايدىلىنىش مەنبەلىرى:

- مۇستەفا ھەلەبىي: المشتمة على سبع رسائل ميرغية، مىسىر - ئىككىنچى باسمىسى، 1400ھ/1980م.
- بذ كعتاب ظأز ظععضة ظالعدعان مذهبم رعسالعلقر:
- (ئا) مۇھەممەد ئوسمان مىيرغەنىي ئەلمەككىي: النفحات المكية واللمحات الحقية في شرح أساس الطريقة الختمية.
- (ب) جەئفەر ئەسسادىق مۇھەممەد ئوسمان: لؤلؤة الحسن الساطعة في بعض مناقب ذي الأسرار الالامعة.
- (س) مۇھەممەد ئوسمان مىيرغەنىي ئەلمەككىي: النور البراق في مدح نبي المصداق، قاهره كتابخانسى - قاهره. د.ت.
- مۇھەممەد ئوسمان مىيرغەنىي: تاج التفاسير، مەرىپەت نەشرىياتى - بېيرۇت، 1399ھ/1979م.
- مۇھەممەد ئوسمان مىيرغەنىي: ديوان النفحات المدنية في المدائح المصطفوية (ملحق بالنور البراق).
- مۇھەممەد ئوسمان مىيرغەنىي: مجموعة فتح الرسول، مىسىر، مۇستەفا ھەلەبىي، 1367ھ/1948م.
- مۇھەممەد ئوسمان مىيرغەنىي: ديوان مجموع الغرائب والمفارقات من لطائف الخرافات الالهابت، مىسىر، مۇستەفا ھەلەبىي، 1355ھ/1936م.
- مۇھەممەد ئوسمان مىيرغەنىي: (مولد النبي المسمى) بالأسرار الربانية، خورتۇم - ئىسلام كتابخانسى، بىرىنچى باسمىسى، 1396ھ/1976م.

- جه ئفهر ئىبنى مۇھەممەد ئوسمان مىرغەنىي: (الديوان الكبير المسمى) رياض المديح، بېيرۇت - مەدەنىيەت كىتابخانىسى.
- ئەھمەد مۇھەممەد ئەھمەد جەلىي: طائفة الحتمية أصولها التاريخية وأهم تعاليمها، بېيرۇت - خىزىر نەشىر ۋە تارقىتىش ئورنى، بىرىنچى باسمى، 1413ھ / 1992م.
- مۇھەممەد ئەھمەد ھامىد مۇھەممەد خەيرۇلخورتۇم: الحتمية: العقيدة والتاريخ والمنهج، مەئمۇن نەشرىياتى، ئىككىنچى باسمى، 1407ھ / 1987م.
- ئەلى زەينۇل ئابدىين: تاج الأولياء والأولياء، ھىلال كىتابخانىسى نەشرىياتى، بىرىنچى باسمى، 1984م.
- مۇھەممەد ئوسمان مىرغەنىي: مجموع الأوراد الكبير، مىسىر، مۇستەفا ھەلەبىي، 1358ھ / 1939م.